

वर्ष 2016 के सराहनीय कार्यों का विवरण।

पांच टाईगर स्किन मय 125 किलाग्राम टाईगर बोन्स की बरामदगी।

दिनांक 13.03.2016 को जनपद हरिद्वार के थाना श्यामपुर क्षेत्र में देर रात की गई ऑपरेशनल कार्यवाही में अन्तर्राष्ट्रीय गिरोह के एक वाईल्ड लाईफ पोचर्स रामचन्द्र उर्फ चन्दर पुत्र बीरबल निवासी धोबियाणा बस्ती, भटिण्डा, पंजाब के कब्जे से पांच टाईगर स्किन मय 125 किलाग्राम टाईगर बोन्स की बरामदगी की गई। उक्त सम्बन्ध में थाना श्यामपुर, जनपद हरिद्वार में मु0अ0सं0— 24/2016 धारा 9/39/44/49बी/51 वन्य जीव जन्तु (संरक्षण) अधि0—1972 पंजीकृत कराया गया है।

43.540 किलो चरस की बरामदगी।

दिनांक 18-12-2016 को थाना नेहरू कॉलोनी क्षेत्रान्तर्गत आई0आई0पी0 के पास, हरिद्वार रोड़, देहरादून में अन्तर्राष्ट्रीय गिरोह के 02 अभियुक्त 01) राम भुल्लन पुत्र मुल्हे निवासी ग्राम— पथार कला पोस्ट— ललुही शिवपुर, थाना—खरीघाट जिला बहराईच 02) पृथ्वी राज पुत्र शिव बालक यादव ग्राम— नकहा पोस्ट— बरदहा बाजार, तहसील— ननपारा, जिला बहराईच को गिरफ्तार कर उनके कब्जे से 43.540 किलोग्राम चरस की बरामदगी की गई। उक्त सम्बन्ध में थाना नेहरू कॉलोनी मु0अ0सं0 278/16 धारा 8/20 एन0डी0पी0एस0 एक्ट पंजीकृत कराया गया है।

शूटरों की गिरफ्तारी

दिनांक 02.03.2016 को तीन .315 बोर के कन्ट्रीमेक पिस्टल मय 08 जिन्दा कारतूस के साथ कारागार में निरुद्ध सचिन खोखर गैंग के 04 अभियुक्तों को गिरफ्तार किया गया। उपरोक्त अभियुक्त साथी वेडिंग प्वान्ट, देहरादून में संगीन वारदात को अंजाम देने वाले थे। उक्त सम्बन्ध में थाना नेहरू कॉलोनी, देहरादून में मु0अ0सं0 47/16, 48/16, 49/16 एवं 50/16 धारा 25 आर्म्स एक्ट पंजीकृत कराया गया।

कुख्यात अपराधी की गिरफ्तारी।

दिनांक 13.07.2016 को कोतवाली विकासनगर क्षेत्रान्तर्गत आसन बैराज के पास से मुठभेड़ में कुख्यात अपराधी विनीत उर्फ चीनू पण्डित को गिरफ्तार किया गया। उसका एक अन्य साथी गौरव चौधरी निवासी काशीपुर, उधमसिंहनगर मौके से फरार हो गया। गिरफ्तार अभियुक्त चीनू पण्डित के कब्जे से .32 बोर की पिस्टल मय 4 कारतूस और 1 खोखा कारतूस तथा बरामद स्विफ्ट कार के अन्दर से ए0के0 47 रायफल मय मैगजीन मय 25 कारतूस बरामद हुये। इस सम्बन्ध में थाना विकासनगर पर मु0अ0सं0 164/16 धारा 307 भादवि एवं मु0अ0सं0 165/16 धारा 25 आर्म्स एक्ट पंजीकृत किया गया।